



IL-KUMMISSJONI
EWROPEA

Brussell, 12.3.2020
COM(2020) 97 final

**RAPPORT TAL-KUMMISSJONI LILL-PARLAMENT EWROPEW U LILL-
KUNSILL**

**DWAR L-ATTIVITÀ ESTERNA TAL-BEI TAL-2018 FIL-QAFAS TAL-GARANZIJA
BAĠITARJA TAL-UE**

1. INTRODUZZJONI

Il-Mandat ta' Self Estern (ELM, External Lending Mandate) tal-Bank Ewropew tal-Investment (BEI) huwa strument importanti li permezz tiegħu l-Unjoni Ewropea tappoġġa l-investment fil-pajjiżi shab. Dan huwa bbażat fuq garanzija mir-riżorsi tal-baġit tal-UE, ipprovduta mill-Kummissjoni Ewropea lill-BEI biex ikun jista' jżid is-self tiegħu barra mill-UE bħala appoġġ għall-politiki tal-UE. Il-garanzija tal-UE tkopri istanzi definiti meta l-mutwatarji jonqsu milli jhallsu lura l-finanzjament dovut lill-BEI. B'dan il-mod, il-garanzija tal-UE żżid il-kapaċità tal-BEI li jgħorr ir-riskju tal-investment. Il-bażi ġuridika tal-ELM hija d-Deċiżjoni Nru 466/2014/UE (id-“Deċiżjoni tal-ELM”)¹, li giet emendata l-aħħar fl-2018². F'każ li l-BEI jinvoka l-garanzija tal-UE, isiru pagamenti mill-Fond ta' Garanzija għall-azzjonijiet esterni³.

L-ELM jappoġġa l-attività tal-BEI fil-pajjiżi ta' qabel l-adeżjoni, fil-Viċinat tal-Lvant u tan-Nofsinhar, fl-Asja, fl-Amerka Latina u fl-Afrika t'Isfel, b'total ta' 64 pajjiż li bħalissa huma eliġibbli. Fil-perjodu attwali tal-ELM (2014–2020), il-baġit tal-UE jggarantixxi sa EUR 32,3 biljun tal-operazzjonijiet ta' finanzjament tal-BEI b'impenn li jiġu koperti l-ewwel 65 % tat-telf li jista' jinholoq fil-portafoll iggarantit. Id-Deċiżjoni tal-ELM tistabbilixxi limiti tal-garanzija għad-diversi reġjuni u sottoreġjuni ġeografiċi.

Reċentement il-Kummissjoni ppubblikat evalwazzjoni komprensiva tal-implimentazzjoni tal-Mandat ta' Self Estern minn nofs l-2014 sal-aħħar tal-2018⁴.

Dan ir-rapport annwali jipprovdi harsa ġenerali lejn l-attivitajiet tal-BEI taht il-garanzija tal-UE fl-2018⁵. Dan jagħti wkoll sommarju tal-operazzjonijiet imwettqa mill-BEI mingħajr il-garanzija tal-UE (jiġifieri għar-“riskju proprju” tiegħu) sabiex jagħti stampa iktar shiħa tal-attività tal-BEI fir-reġjuni koperti mill-ELM⁶.

2. RIŻULTATIEWLENIN

¹ Id-Deċiżjoni Nru 466/2014/UE tal-Parlament Ewropew u tal-Kunsill tas-16 ta' April 2014 li tagħti garanzija tal-UE lill-Bank Ewropew tal-Investment kontra telf minn operazzjonijiet ta' finanzjament li jappoġġaw proġetti ta' investment barra mill-Unjoni Ewropea, ĠU L 135, 8.5.2014, p. 1.

² Id-Deċiżjoni emendatorja (UE) 2018/412 tal-14 ta' Marzu 2018, ĠU L 76, 19.3.2018, p. 30.

³ Ir-Regolament tal-Kunsill (KE, Euratom) Nru 480/2009 tal-25 ta' Mejju 2009 li jistabbilixxi Fond ta' Garanzija għall-azzjonijiet esterni (Verżjoni kodifikata), ĠU L 145, 10.6.2009, p. 10, kif emendat l-aħħar bir-Regolament (UE) 2018/409 tal-Parlament Ewropew u tal-Kunsill tal-14 ta' Marzu 2018.

⁴ SWD(2019) 333 final u d-dokumenti relatati, disponibbli fuq https://ec.europa.eu/info/commission-staff-evaluation-european-investment-banks-external-lending-mandate-2014-18_en.

⁵ Dan ir-rapport thejja skont ir-rekwiżiti stabbiliti fl-Artikolu 11 tad-Deċiżjoni tal-ELM.


⁶ Il-BEI bħalissa għandu erba' Faċilitajiet tar-Riskju Proprju fir-reġjuni tal-ELM, jiġifieri l-Faċilità ta' Qabel l-Adeżjoni (PAF, Pre-Accession Facility), il-Faċilità tal-Finanzjament tal-Viċinat (NFF, Neighbourhood Financing Facility), il-Faċilità tal-Azzjoni Klimatika u l-Ambjent (CAEF, Climate Action and Environment Facility) u l-Faċilità tal-Proġetti Strateġiċi (SPF, Strategic Projects Facility). L-aħħar żewġ faċilitajiet ikopru wkoll il-pajjiżi Afrikani, tal-Karibew u tal-Paċifiku u l-Pajjiżi u Territorji Extra-Ewropej tal-Istati Membri tal-UE.

Fl-2018, il-BEI ssottoskriva operazzjonijiet ta' finanzjament b'valur totali ta' EUR 5,8 biljun fir-reġjuni koperti mill-Mandat ta' Self Estern⁷. Minn dan it-total, iktar minn EUR 4,46 biljun tal-operazzjonijiet tal-BEI huma koperti mill-garanzija tal-UE (jiġifieri jaqgħu taħt l-ELM) u jinvolvu kważi 50 kuntratt ta' self. L-operazzjonijiet li jifdal huma ffinanzjati mill-faċilitajiet tar-riskju proprju tal-BEI.

Meta mqabbel mal-2017, meta EUR 3,2 biljun biss f'operazzjoni ġew iffirmati taħt l-ELM, il-volumi għall-2018 huma viżibbilment oghla. B'kuntrast ma' dan, il-volum tal-operazzjonijiet ta' riskju proprju tal-BEI f'pajjiżi tal-ELM naqas minn EUR 2,3 biljun fl-2017 għal EUR 1,4 biljun fl-2018⁸.

Iċ-Ċart 1 turi l-evoluzzjoni tas-self taħt l-ELM u l-faċilitajiet tar-riskju proprju bejn l-2016 u l-2018 (ammonti ffirmati, in-nett tal-ammonti kkancellati). Matul dan il-perjodu, medja ta' 64 % tal-finanzjament tal-BEI f'dawn ir-reġjuni bbenefika mill-garanzija tal-UE⁹.

Ċart 1: Evoluzzjoni annwali tal-volumi tas-self tal-BEI fir-reġjuni tal-ELM



F'konformità mad-Deċiżjoni tal-ELM, in-natura tal-garanzija tal-UE tvarja skont l-operazzjoni ta' finanzjament tal-BEI inkwistjoni:

⁷ Barra minn hekk, żewġ operazzjonijiet sottoskritti fis-snin 2005–6 ġew trasferiti taħt l-ELM 2014–20 matul l-2018, b'volum ikkombinat ta' EUR 150 miljun. Dawn iż-żewġ operazzjonijiet mhumiex inklużi fil-harsa ġenerali lejn il-firem tal-2018 kif ipprezentata f'dan ir-rapport annwali, imma jitqiesu fil-harsa ġenerali lejn ir-rata ta' utilizzazzjoni kumulattiva tal-ELM (it-Tabella 2 fit-taqsima 3.2).

⁸ It-tnaqqis fil-volum tal-operazzjonijiet ta' riskju proprju tal-BEI fir-reġjuni tal-ELM fl-2018 huwa prinċipalment attribwibbli għat-tnaqqis tal-attivitajiet tal-BEI fit-Turkija u għal proġetti relatati mal-azzjoni klimatika fl-Asja, fl-Asja Ċentrali u fl-Amerika Latina, li għalkemm kienu oghla bħala kwantità kienu iżgħar fid-daqs.

⁹ Id-differenzi mal-ammonti ppubblikati f'rapporti preċedenti huma minhabba kancellazzjonijiet ta' kuntratti. Iz-żewġ operazzjonijiet li ġew ittrasferiti taħt l-ELM 2014–20 minn mandati preċedenti matul l-2018 mhumiex inklużi fiċ-ċart.

- Garanzija komprensiva, li tkopri r-riskji operattivi u politici, hija pprovduta għall-operazzjonijiet ta' finanzjament mal-kontropartijiet tas-settur pubbliku (tipikament għall-iżvilupp tal-infrastruttura) kif ukoll għas-self tal-BEI lil banek jew kumpaniji li jibbenefikaw minn garanzija tal-gvern u għall-operazzjonijiet ta' finanzjament fil-qafas tal-mandat privat tal-Inizjattiva ta' Reżiljenza Ekonomika, maħluq wara r-revizjoni ta' nofs it-terminu tal-ELM fl-2018¹⁰. EUR 4,2 biljun jew kważi 95 % tal-operazzjonijiet ta' finanzjament iffirmati taħt l-ELM fl-2018 ibbenefikaw mill-garanzija komprensiva tal-UE.
- Għal operazzjonijiet ohra tas-settur privat tingħata *garanzija għar-riskju politiku* b'kopertura iktar limitata¹¹. Fl-2018, din kopriet operazzjonijiet ta' finanzjament b'volum ta' EUR 242 miljun.

Il-livell kumulattiv ta' żborżi taħt l-ELM 2014-20 lahaq 33 % tal-firem netti fit-tmiem tal-2018 (EUR 5,8 biljun), li żdied minn 18 % fl-2016 u 25 % fl-2017. Speċjalment fil-każ ta' proġetti tal-infrastruttura, l-iżborżi tal-BEI jseħħu gradwalment u fuq għadd ta' snin¹².

3. OPERAZZJONIJIET TA' FINANZJAMENT

3.1. HARSA ĠENERALI LEJN L-OPERAZZJONIJIET TA' FINANZJAMENT ĠODDA TAL-BEI SKONT L-OBJETTIV

Kull operazzjoni fil-qafas tal-ELM tikkontribwixxi lejn wiehed miż-żewġ objettivi “vertikali” (a) tal-iżvilupp tas-settur privat lokali jew (b) tal-iżvilupp tal-infrastruttura soċjali u ekonomika. Barra minn hekk, l-istess operazzjonijiet jistgħu jikkontribwixxu wkoll (parzjalment jew b'mod sħiħ) lejn l-objettivi “orizzontali” tal-azzjoni klimatika, tal-integrazzjoni reġjonali u tar-reżiljenza ekonomika fit-tul¹³.

Il-volum totali tal-investimenti tal-BEI li ġew iffirmati fil-qafas tal-ELM fl-2018 ammontaw għal EUR 4,46 biljun. Żewġ terzi (EUR 3 biljun) se jikkontribwixxu għall-iżvilupp tal-infrastruttura soċjali u ekonomika. It-terz li jifdal se jappoġġa l-iżvilupp tas-settur privat lokali, prinċipalment permezz tat-titjib fl-aċċess tal-SMEs għall-finanzjament.

Mill-istess volum totali ffirmat fil-qafas tal-ELM fl-2018, 35 % se jikkontribwixxu għall-objettiv tal-azzjoni klimatika, 17 % se jappoġġaw l-integrazzjoni reġjonali, u 19 % se jikkontribwixxu għall-objettiv tar-reżiljenza ekonomika fit-tul (ara Ċart 2).


¹⁰ Permezz tal-garanzija komprensiva tal-UE, il-BEI jista' jirrinunzja l-primjum tar-riskju li altrimenti jkun jehtieg li jinkludi fir-rata tal-imghax tiegħu. Konsegwentement, il-pajjiżi shab jew l-istituzzjonijiet/il-kumpaniji tagħhom jistgħu jissellfu minghand il-BEI bi spejjeż hafna iktar baxxi. Għal analiżi dettaljata ara SWD(2019) 333, pp. 10-11, 21 u 33-37.

¹¹ Il-garanzija għar-riskju politiku tkopri l-hlas li ma jsirx minhabba l-waqfien tat-trasferiment tal-munita, l-esproprijazzjoni, gwerri jew inkwiet ċivili jew il-ksur ta' kuntratt u ċ-ċaħda sussegwenti ta' ġustizzja. Din ma twassalx għal tnaqqis tal-ipprezzar tar-riskju tal-BEI.

¹² Għal analiżi iktar dettaljata dwar l-iżborżi ara l-evalwazzjoni reċenti tal-persunal tal-Kummissjoni, SWD(2019) 333, pp. 28 – 30.

¹³ L-Artikolu 3 tad-Deċiżjoni tal-ELM.

Ċart 2: Kontribuzzjoni għall-oġettivi tal-ELM (biljun EUR)



Nota: Proġett wieħed jista' jikkontribwixxi għal iktar minn oġettiv wieħed tal-ELM. L-oġettivi tal-Azzjoni Klimatika, tal-Integrazzjoni Reġjonali u tar-Reżiljenza Ekonomika fit-Tul huma oġettivi trasversali (orizzontali) li japplikaw għall-proġetti kollha u b'hekk jikkoincidu mat-tnejn l-oħra. Il-volumi tal-firem għall-Iżvilupp tas-Settur Privat Lokali u għall-Infrastruttura Ekonomika u Soċjali mgħoddija flimkien jagħtu l-volum totali ffirmat f'sena¹⁴.

L-iżvilupp tas-settur privat lokali, b'mod partikolari l-appoġġ għall-SMEs

Il-BEI ffirmat EUR 1,72 biljun ta' operazzjonijiet li jappoġġaw l-iżvilupp tas-settur privat lokali fl-2018, li minnhom EUR 1,46 biljun huma taħt l-ELM. Il-biċċa l-kbira ta' dan il-finanzjament gie pprovdut fil-forma ta' linji ta' kreditu lil intermedjarji finanzjarji lokali (prinċipalment banek) biex jiġu mgħoddija lill-SMEs u lill-kumpaniji b'kapitalizzazzjoni medja. Erba' minn dawn il-linji ta' kreditu għandhom imorru għand banek tat-tieni livell, prinċipalment fl-Armenja, fil-Libanu, fil-Montenegro u fl-Afrika t'Isfel. Il-BEI ffirmat wkoll linja ta' kreditu għida għall-mikrofinanzjament fil-Ġordan b'riskju proprju.

Barra minn hekk, il-BEI investa wkoll f'fondi ta' ekwità privata fil-qafas tal-faċilitajiet tiegħu tar-riskju proprju, partikolarment fil-Fond tat-Tkabbir Ekoloġiku fin-Nofsinhar tal-Mediterran u fil-fond EcoEnterprises fl-Amerika Latina. Finalment, huwa pprova wkoll self għall-

¹⁴ It-EUR 847 miljun f'operazzjonijiet li jikkontribwixxu għall-oġettiv ta' reżiljenza ekonomika fit-tul jinkludu wkoll diversi operazzjonijiet li kienu ġew iffirmati mill-BEI qabel il-konklużjoni tal-ftehim ta' garanzija tal-ELM attwali bejn il-Kummissjoni u l-BEI f'Ottubru 2018. L-inklużjoni tagħhom fl-oġettiv ta' reżiljenza ekonomika fit-tul gie kkonfermat bid-Deċiżjoni tal-Kummissjoni C(2019) 2901 final tas-17 ta' April 2019. Fl-evalwazzjoni ppubblikata dan l-aħħar tal-Mandat ta' Self Estern (SWD(2019) 333), dawn "l-operazzjonijiet tranzizzjonali" ma kinux inkluzi fil-kalkolu statistiku. Din id-differenza fil-kalkolu tispjega għaliex fil-paġna 27 l-evalwazzjoni tghid li "10 % [biss] tal-firem tal-2018 fil-qafas tal-ELM ikkontribwew għall-oġettiv ta' reżiljenza ekonomika fit-tul" [traduzzjoni mhux uffċjali], filwaqt li Ċart 2 ta' dan ir-rapport annwali turi li 19 % tal-ammonti ffirmati fil-qafas tal-ELM f'dik is-sena jappoġġaw l-oġettiv ta' reżiljenza.

izvilupp ta' tliet zoni industrijali fil-Libanu u self lil korporazzjoni Ukrena attiva fin-negozju agrikolu u fil-generazzjoni tal-elettriku bil-bijomassa.

L-izvilupp tal-infrastruttura soċjali u ekonomika

L-operazzjonijiet ta' finanzjament li jikkontribwixxu għall-izvilupp tal-infrastruttura soċjali u ekonomika fir-reġjuni tal-ELM ammontaw għal EUR 4,12 biljun tal-volumi ffirmati mill-BEI fl-2018, li kważi EUR 3 biljun minnhom jaqgħu taħt il-garanzija tal-UE. Is-setturi ewlenin ikkonċernati kienu l-enerġija, it-trasport u l-ilma/in-netwerk tad-drenagg.

L-investimenti f'infrastruttura ġdida fil-qafas tal-ELM jinkludu aġġornamenti għall-infrastruttura tat-trażmissjoni tal-elettriku tal-Ukrajna, mina taħt il-Bosfru, kuritur ta' toroq fil-Bożnija-Ħerzegovina, il-modernizzazzjoni tal-flotta ferrovjarja fil-Bangladesh, ir-riabilitazzjoni tan-netwerk tal-metro fi Buenos Aires jew faċilitajiet tat-trattament tal-ilma mormi fl-Eġittu.

Fil-qafas tal-faċilitajiet tiegħu tar-riskju proprju, fl-2018 il-BEI ffirmat finanzjament għal pereżempju l-izvilupp tal-enerġija solari fil-Messiku, għat-trasport urban f'Bangalore u f'Bogota, jew għall-infrastruttura tal-ilma u tal-ilma mormi fil-Panama u fl-Użbekistan.

Il-mitigazzjoni u l-adattament għat-tibdil fil-klima

EUR 2,5 biljun tas-self fir-reġjuni tal-ELM iffirmit fl-2018 jappoġġa l-mitigazzjoni u l-adattament għat-tibdil fil-klima, u kważi EUR 1,6 biljun jaqa' taħt il-garanzija tal-UE¹⁵. Fl-aħħar tal-2018, il-proporzjon kumulattiv tal-azzjoni klimatika fil-perjodu attwali tal-ELM kien iktar minn 35 % tal-firem netti, li jeċċedi l-mira ta' 25 % stabbilita bid-Deċizjoni tal-ELM.

L-ikbar kontribuzzjoni għall-oġġettiv tal-azzjoni klimatika se tirriżulta mit-trasport b'emissjonijiet iktar baxxi tal-karbonju u minn investimenti fl-enerġija rinnovabbli. L-adattament għat-tibdil fil-klima jkompli jirrappreżenta inqas minn 10 % tal-finanzjament tal-BEI relatat mal-klima fir-reġjuni tal-ELM.

L-integrazzjoni reġjonali

Il-BEI ffirmat 12-il proġett ġdid fl-2018 li jagħtu kontribut għall-oġġettiv trasversali tal-integrazzjoni reġjonali. L-ikbar wieħed fosthom huwa l-Pipeline tal-Gass Naturali Trans-Anatoljan. Operazzjonijiet oħra f'din il-kategorija se jiffinanzjaw links tat-trasport (eż. il-ferrovija Niš-Dimitrovgrad fis-Serbja) jew aġġornamenti għas-sistemi tal-kontroll tat-traffiku tal-ajru fis-Serbja u fil-Kosovo.

Inizjattiva ta' Reżiljenza Ekonomika (ERI, Economic Resilience Initiative)

¹⁵ F'hafna każijiet, parti biss minn proġett tikkontribwixxi għall-oġġettiv tat-tibdil fil-klima u għalhekk proporzjon biss mit-total tas-self għal dak il-proġett jiġi rrapportat bħala self li jikkontribwixxi għal dan il-ghan.

L-Inizjattiva ta' Reżiljenza Ekonomika tnediet mill-BEI fl-2016 bhala kontribut ghar-rispons tal-Ewropa għall-isfida tal-migrazzjoni u tar-rifuġjati¹⁶. Fil-kuntest tar-reviżjoni ta' nofs it-terminu tal-ELM li tlestiet fl-2018, gie introdott objettiv addizzjonali ta' reżiljenza ekonomika fit-tul fid-Deċizjoni tal-ELM. Barra minn hekk, EUR 1,4 biljun ġew assenjati għal investimenti tas-settur pubbliku li jikkontribwixxu għall-objettiv tar-reżiljenza, u nholoq "Mandat Privat tal-ERI" speċifiku ta' EUR 2,3 biljun biex jiggarantixxi l-investimenti tas-settur privat li jappoġġaw ir-reżiljenza ekonomika fit-tul. Il-Mandat Privat tal-ERI huwa speċifiku fis-sens li jipprovd i kopertura ta' garanzija komprensiva għall-BEI, u b'hekk ikun jista' jwettaq operazzjonijiet ta' finanzjament b'riskju ogħla¹⁷.

Sal-aħħar tal-2018, il-BEI approva EUR 4,1 biljun tal-operazzjonijiet previsti biex jirrispondu għal dan l-objettiv il-ġdid tal-ELM. Iktar minn nofshom huma linji ta' kreditu (l-aktar għas-self lill-SMEs), xi 12 % huma investimenti fl-ilma u fin-netwerk tad-drenaġġ u kwazi 11 % huma investimenti fit-trasport.

3.2. HARSA ĠENERALI LEJN IL-FINANZJAMENT TAL-BEI SKONT IR-REĠJUN U S-SETTUR

It-Tabella 1 tagħti harsa ġenerali lejn il-volum tal-finanzjament tal-BEI fl-2018 fir-reġjuni koperti mill-ELM, inklużi daww b'garanzija tal-UE u daww iffinanzjati taħt il-faċilitajiet tar-riskju proprju.

Tabella 1: Operazzjonijiet ta' finanzjament tal-BEI ffirmati fl-2018 fir-reġjuni tal-ELM (wara li jitnaqqsu l-kanċellazzjonijiet)

Reġjun (f'miljuni ta' EUR)	Operazzjonijiet b'garanzija tal-UE			Faċilitajiet tar-riskju proprju tal-BEI jew fondi ta' parti terza	Total
	Garanzija komprensiva	Garanzija għar-riskju politiku	ELM totali		
Qabel l-Adeżjoni	1,182	60	1,242	230	1,472
Mediterran	1,944	20	1,964	60	2,024
Ġirien tal-Lvant, Russja	470	162	632	--	632
Asja	205	--	205	600	805
Asja Ċentrali	--	--	--	200	200
Amerika Latina	347	--	347	292	639
L-Afrika t'Isfel	70	--	70	--	70
Total	4,218	242	4,460	1,382	5,842

Il-BEI ffirma EUR 5,8 biljun ta' self fir-reġjuni tal-ELM fl-2018 minn EUR 7,7 biljun ta' operazzjonijiet barra mill-UE (inklużi l-pajjiżi tal-AKP u l-Pajjiżi u t-Territorji Extra-Ewropej, kif ukoll l-istati tal-EFTA). Il-volum tal-operazzjonijiet iffirmati fir-reġjuni ta'

¹⁶ <https://www.eib.org/en/projects/initiatives/resilience-initiative/index.htm>

¹⁷ Il-BEI jhallas lill-UE għall-garanzija baġitarja fil-qafas tal-Mandat Privat tal-ERI billi jgħaddi d-dhul fuq dawn l-operazzjonijiet relatat mar-riskju lill-UE.

Qabel l-Adeżjoni u tal-Viċinat (kemm tan-Nofsinhar kif ukoll tal-Lvant) huwa madwar EUR 4,1 biljun. EUR 1,7 biljun ġew iffirmati fl-Asja, fl-Asja Ċentrali, fl-Amerika Latina u fl-Afrika t'Isfel¹⁸.

Meta mqabbel mal-2017, il-volum totali tal-finanzjament tal-BEI fir-reġjuni tal-ELM żdied xi ftit fl-2018, prinċipalment minhabba zieda fl-attività fil-Balkani tal-Punent.

Tabella 2: Firem netti kull sena u firem netti kumulattivi meta mqabbla mal-limiti massimi tal-garanzija tal-ELM ghas-snin 2014-20 (id-Deciżjoni 466/2014/UE kif emendata bid-Deciżjoni (UE) 2018/412)

Reġjun / sena (f' miljuni ta' EUR)	2014 (H2)	2015	2016	2017	2018	Total 2014(H2) - 2018	Limitu massimu tal- garanzija	Rata tal- użu
Qabel l-Adeżjoni	200	906	582	170	1,242	3,100	7,635	41 %
Mediterran	379	726	1,299	1,168	1,789*	5,973	11,170	53 %
<i>Mandat Privat tal-ERI**</i>				612	325	937	2,300	41 %
Il-Viċinat tal-Lvant, ir- Russja	975	1,401	1,493	657	632	5,158	6,650	78 %
Asja	45	433	45	118	205	846	1,165	73 %
Asja Ċentrali	70	70	20	22		182	224	81 %
Amerika Latina	219	468	319	371	347	1,725	2,694	64 %
L-Afrika t'Isfel		150		50	70	270	462	58 %
Total	1,888	4,154	3,758	3,168	4,610*	17,578	32,300	54 %

* inkluż żewġ operazzjonijiet fil-Viċinat tan-Nofsinhar b'volum ta' EUR 150 miljun, ittrasferiti minn mandati preċedenti għall-ELM 2014-20 matul l-2018.

** Il-Mandat Privat tal-ERI jkopri l-Balkani tal-Punent u r-reġjun tal-Mediterran.

Fl-aħħar tal-2018, il-firem kumulattivi fil-qafas tal-ELM ghas-snin 2014-18, bi tnaqqis tal-kancellazzjonijiet, laħqu madwar EUR 17,6-il biljun. F'termini ta' firem netti, ir-rata tal-użu kumulattiva tal-ELM kienet 54 % tal-limitu massimu globali tal-garanzija.

L-inqas rata tal-użu tal-garanzija tal-UE hija osservata fir-reġjun ta' Qabel l-Adeżjoni. Dan huwa prinċipalment dovut għat-tnaqqis fir-ritmu tal-operazzjonijiet tal-BEI fit-Turkija fid-dawl tal-iżviluppi politiċi mill-2016 'l hawn. L-ogħla rata tal-użu, għall-inqas f'termini ta' firem, ġiet irrekordjata fl-Asja Ċentrali u fil-Viċinat tal-Lvant.

Jekk inharsu lejn il-Mandat Privat tal-ERI stabbilit permezz tad-Deciżjoni emendatorja (UE) 2018/412, il-BEI diġà uża 41 % minnu sa tmiem l-2018.

¹⁸ Kif innotat iktar 'l fuq, barra minn hekk, żewġ operazzjonijiet iffirmati fis-snin 2005–6 fil-Viċinat tan-Nofsinhar ġew trasferiti taht l-ELM 2014–20 matul l-2018, b'volum ikkombinat ta' EUR 150 miljun. Dawn iż-żewġ operazzjonijiet mhumiex inkluzi fit-Tabella 1 (harsa ġenerali lejn il-firem tal-2018) iżda huma mgħoddija fit-Tabella 2 (l-użu tal-limiti massimi tal-garanzija tal-ELM).

F'dak li għandu x'jaqsam mad-distribuzzjoni tas-setturi fl-operazzjonijiet tal-ELM fl-2018, fl-ewwel post hemm għal darba oħra l-linji ta' kreditu lill-banek lokali li jservu bħala intermedjarji ta' finanzjament għall-iżvilupp tas-settur privat (33 %). Madankollu, il-maġġoranza tal-operazzjonijiet tal-ELM jikkonsistu f'investimenti fl-infrastruttura, prinċipalment fis-setturi tat-trasport, tal-enerġija u tal-ilma/tan-netwerk tad-drenaġġ.

Tabella 3: Distribuzzjoni tas-setturi tal-operazzjonijiet ta' finanzjament tal-BEI ffirmati fir-reġjuni tal-ELM fl-2018 taht il-garanzija tal-UE

Settur / reġjun (f' miljuni ta' EUR)	Qabel l-Adeżjoni	Mediterran (Viċinat tan-Nofsinhar)	Il-Viċinat tal-Lvant u r-Russja	Asja*	Amerika Latina	L-Afrika t'Isfel	Total	Sehem tat-total
Linji ta' kreditu	260	970	155	--	--	70	1,455	33 %
Trasport	746	40	132	130	102	--	1,150	26 %
Energija	236	387	167	--	46	--	836	19 %
Ilma, netwerk tad-drenaġġ	--	438	84	75	139	--	736	17 %
Industrija	--	--	56	--	--	--	56	1 %
Żvilupp urban	--	77	--	--	24	--	101	2 %
Infrastruttura kkombinata	--	52	--	--	--	--	52	1 %
Agrikoltura, sajd, forestrija	--	--	38	--	--	--	38	1 %
Skart solidu	--	--	--	--	36	--	36	1 %
Total	1,242	1,964	632	205	347	70	4,460	100 %

* L-Asja teskludi s-sottoreġjun tal-Asja Ċentrali, fejn fl-2018 ma ġew iffirmati l-ebda operazzjonijiet fil-qafas tal-ELM.

3.3. RIŻULTATI STMATI TAL-OPERAZZJONIJIET TAL-BEI

Peress li l-maġġoranza tal-operazzjonijiet tal-BEI fil-qafas tal-ELM iservu biex jiffinanzjaw investimenti fl-infrastruttura, li tipikament jiehdu hafna snin biex jitlestew, id-data dwar ir-riżultati attwali u l-impatti miksuba bl-ghajjnuna tal-garanzija baġitarja tal-UE normalment issir disponibbli b'intervall konsiderevoli.

Il-BEI tivvaluta l-impatt mistenni tal-operazzjonijiet ta' finanzjament tagħha permezz tar-“Result Measurement Framework” (ReM), li tnieda fl-2012. Fl-istadju ta' valutazzjoni, jiġu identifikati l-indikaturi tar-riżultati b'xenarji ta' referenza u miri li jwasslu r-riżultati ekonomiċi, soċjali u ambjentali mistennija. Il-kisbiet fid-dawl ta' dawn l-indikaturi tal-prestazzjoni jiġu mmonitorjati matul hajjet il-proġett kollu u jiġu rrapportati f'żewġ stadji: mat-tlestija tal-proġett u tliet snin wara t-tlestija tal-proġett għal operazzjonijiet diretti; fi tmiem il-perjodu tal-investiment u fi tmiem il-hajja tal-fondi ta' ekwità privata; u fl-aħħar tal-perjodu ta' allokkazzjoni fil-każ tal-ġhoti ta' self tramite intermedjarji.

Fil-qafas tal-ReM, il-proġetti jiġu kklassifikati mill-BEI skont tliet “pilastri”:

- Il-Pilastru 1 jikklassifika l-kontribuzzjoni mistennija għall-prijoritajiet tal-UE u tal-pajjiżi msieħba kif ukoll l-eligibbiltà skont l-oġettivi tal-mandat tal-BEI. Dan jgħin biex tintfiehmed il-logika ta' intervent tal-BEI fid-dawl tal-impatti mistennija tal-proġett.
- Il-Pilastru 2 jikklassifika l-kwalità u s-solidità tal-operazzjoni, abbażi tal-outputs, tal-eżiti u tar-riżultati mistennija.


- iii. Il-Pilastru 3 jikklassifika l-kontribuzzjoni finanzjarja u mhux finanzjarja mistennija (il-valur miżjud) li l-BEI jipprovdi għall-proġett, lil hinn mill-alternattiva tas-suq. Dan jgħin biex tiġi vvalutata l-logika ta' intervent fil-livell tal-*input* tal-BEI għall-proġett.

Din is-sezzjoni tirrapporta l-istimi tal-BEI fil-kuntest tal-qafas ReM fir-rigward ta' 62 proġett li l-ewwel kuntratt ta' finanzjament għalihom gie ffirmat fl-2018 fil-qafas tal-ELM u tal-facilitajiet tar-riskju proprju tal-BEI. L-ammont totali tal-finanzjament approvat mill-BEI għal dawn il-proġetti huwa EUR 7,2 biljun.

Fl-2018, 59 mit-62 proġett ġdid ġew ikklassifikati mill-BEI mill-inqas bħala “sinifikanti” taħt il-Pilastru 1, li jfisser li jitqiesu li jikkonformaw mal-obiettivi tal-ELM u li jagħtu kontribut kbir għall-obiettivi tal-iżvilupp nazzjonali jew għal dawk tal-UE u kontribut moderat għall-oħrajn. Għal 39 proġett il-BEI kklassifika bħala “għolja” il-kontribuzzjoni tagħhom għall-prijoritajiet tal-UE kif ukoll għall-obiettivi tal-iżvilupp nazzjonali.

Il-klassifikazzjoni tal-Pilastru 2 hija prinċipalment ibbażata fuq is-sodezza u s-sostenibbiltà finanzjarja u ekonomika. Fil-każ ta' proġetti tal-infrastruttura, hames proġetti ġodda ffirmati fl-2018 ġew ikklassifikati bħala “eċċellenti” u 46 kienu kklassifikati “tajjeb” mill-BEI fil-Pilastru 2, b'rata ta' rendiment ekonomiku medju bejn l-10 % u l-15 %. Il-BEI kklassifika 11-il proġett bħala “aċċettabbli”, spiss minhabba ambjent ta' riskju għoli jew dgħufijiet tal-promotur.

Ċart 3: valutazzjonijiet ReM tal-BEI għal kull pilastru tal-operazzjonijiet ġodda ffirmati fl-2018 fir-reġjuni koperti mill-ELM



Fil-Pilastru 3, il-BEI kklassifika l-kontribuzzjoni finanzjarja u mhux finanzjarja mistennija tiegħu għal 58 proġett bħala “għolja” jew “sinifikanti”, speċjalment għat-tul tal-perjodu ta' maturità pprovdut, li jaqbez dak li huwa disponibbli fis-swieq lokali.

Malli jimmatura r-Results Measurement Framework tal-BEI, bil-mod il-mod tibda ssir disponibbli wkoll *data* dwar ir-riżultati li fil-fatt inkisbu f'xi operazzjonijiet fejn l-aspettattivi kienu ġew ifformulati permezz tal-ReM wara t-tneġġija tiegħu fl-2012. Għall-2018 il-BEI rrapporta riżultati effettivi għal disa' linji ta' kreditu – sitta fit-Turkija u wahda fil-Georgia, fil-Libanu u fl-Ukrajna rispettivament. Fil-qafas ta' dawn il-linji ta' kreditu, il-banek imsieħba estendew EUR 1,52 biljun permezz ta' 5 740 self b'kollox, li 5 504 self minnhom ibbenefikaw lil SMEs u 232 lil kumpaniji b'kapitalizzazzjoni medja. Bl-ghajnuna ta' dan is-self setgħu jiġu sostnuti 235 000 impjieg fil-kumpaniji benefiċjarji finali, li madwar 40 % minnhom kienu f'kumpaniji b'kapitalizzazzjoni medja. Il-perjodu ta' maturità medju tas-self mogħti lill-benefiċjarji finali (ippeżat skont id-daqs tas-self) kien 4,4 snin. Il-kumpanija benefiċjarja medja kellha 41 impjegat.

3.4 INVOKAZZJONI TAL-GARANZIJA TAL-UE

Fl-2018, il-BEI ha passi għall-invokazzjoni mill-ġdid tal-Garanzija tal-UE bħala konsegwenza tal-ammonti tardivi b'rabta mas-self sovrani Sirjan. Mill-2012 sal-2018, il-BEI b'kollox invoka EUR 421,2 miljun, li EUR 55,6 miljun minnhom kienu fl-2018, filwaqt li l-ammont prinċipali residwu potenzjalment eżerċitabbli kien EUR 211,5-il miljun fit-tmiem tal-2018¹⁹. L-isforzi biex jiġu rkuprati l-ammonti tardivi ma rnexxewx sa issa. Il-BEI rrikorra għall-qراطي rilevanti biex jippreserva l-pretensjonijiet tal-UE fuq l-ammonti li tafu s-Sirja.

4. KOOPERAZZJONI TAL-BEI MA' SHAB OHRA

4.1 KOOPERAZZJONI MAL-KUMMISSJONI

Il-kooperazzjoni bejn il-BEI u l-Kummissjoni dwar kwistjonijiet marbuta mal-ELM issir fil-kuntest ta' shubija usa' bejn iż-żewġ istituzzjonijiet, inkluż il-Fond Ewropew għall-Investimenti Strateġiċi (fl-UE) kif ukoll il-faċilitajiet ta' finanzjament imhallat tal-UE insostenn tal-attivitajiet tal-istituzzjonijiet finanzjarji għall-iżvilupp barra mill-UE u fil-Fond Ewropew għall-Iżvilupp Sostenibbli (EFSD).

Il-BEI kompli jibni fuq il-faċilitajiet ta' taħlit tal-UE, jiġifieri finanzjament konċessjonali mir-riżorsi tal-baġit tal-UE, insostenn tat-tnejjija u/jew tal-implimentazzjoni tal-proġetti ffinanzjati mill-BEI. Fl-2018 ġew approvati 24 għotja ġdida ffinanzjati b'mod shiħ jew parzjali mill-baġit tal-UE b'total ta' EUR 193 miljun għall-implimentazzjoni mill-BEI fir-regjuni tal-ELM. EUR 43 miljun minnhom ġew allokati għall-assistenza teknika, EUR 105 miljun għall-għotjiet ta' investiment, EUR 40 miljun għall-kapital ta' riskju u EUR 5 miljun għas-sussidji tar-rata tal-imghax.

Il-BEI huwa wkoll wieħed mis-shab ta' implimentazzjoni għall-garanzija l-ġdida tal-UE li tigi offruta permezz tal-EFSD. Madankollu, l-ELM u l-EFSD huma pjuttost immirati lejn tipi ta' prodotti, mutwatarji u żoni ġeografici differenti. Pereżempju, l-EFSD ma jkoprix il-Balkani tal-Punent, filwaqt li l-ELM ma jkoprix partijiet kbar tal-Afrika. Barra minn hekk, il-proċess

¹⁹ L-ammonti huma rrapportati fl-ekwivalenti tal-EUR fil-31 ta' Dicembru 2018 għal skopijiet indikattivi biss. Uħud mit-talbiet għal hlas ta' garanzija jirreferu għal ammonti dovuti f'muniti ohra.

tat-teħid ta' deċiżjonijiet dwar il-garanziji tal-UE forniti fil-qafas tal-EFSD huwa differenti mill-garanzija ta' seba' snin ipprovduta bil-quddiem lill-BEI fil-qafas tal-ELM.

F'Ġunju 2018 il-Kummissjoni pproponiet li tagħti haġġa ġdida lill-ġħoti tal-garanziji baġitarji tal-UE għall-investiment barra mill-UE fil-kuntest tal-Istrument ta' Viċinat, ta' Kooperazzjoni għall-Iżvilupp u ta' Kooperazzjoni Internazzjonali (NDICI) ta' wara l-2020²⁰. L-approċċ propost għal wara l-2020 huwa bbażat fuq il-kunċett ta' "arkitettura miftuħa" fejn il-BEI jibqa' sieheb importanti għall-finanzjament tal-investimenti li jsostnu l-iżvilupp sostenibbli barra mill-UE, imma għadd ta' istituzzjonijiet finanzjarji oħra jkunu jikkwalifikaw ukoll għall-garanziji tal-UE²¹. L-NDICI jipprevedi tmexxija politika aktar b'saħħitha mill-UE u koordinazzjoni msaħħa mal-istituzzjonijiet finanzjarji li jservu bħala shab inkarigati mill-implimentazzjoni. Malli l-Parlament Ewropew u l-Kunsill bdew jeżaminaw il-proposta tal-NDICI, saru diskussjonijiet tekniċi ta' segwitu bejn il-Kummissjoni u l-BEI, li għenu biex jiġu speċifikati għażliet għat-tfassil tal-garanziji li l-UE tista' tagħti lill-BEI wara l-2020.

4.2. KOOPERAZZJONI MAL-OMBUDSMAN EWROPEW

Il-Memorandum ta' Qbil iffirmit bejn il-BEI u l-Ombudsman Ewropew fl-2008 jistabbilixxi l-bażi għaž-żewġ stadji tal-Mekkaniżmu tal-Ilmenti tal-BEI. L-ilmenti l-ewwel jiġu ttrattati permezz tal-mekkaniżmu intern tal-BEI (EIB-CM) qabel ma possibilmnt jiġu eżaminati mill-Ombudsman. Il-BEI aġġorna l-politika tiegħu b'rabta mal-mekkaniżmu tal-ilmenti f'Novembru tal-2018²².

Matul l-2018, l-Ombudsman la nnotifika u lanqas ma għalaq xi lment relatat mal-attivitajiet tal-BEI fir-reġjuni tal-ELM.

Fir-rigward tal-istadju intern tal-Mekkaniżmu tal-Ilmenti tal-BEI, in-numru ta' lmenti rreġistrati ġodda b'rabta ma' proġetti fir-reġjuni tal-ELM żdiedu minn 14 fl-2017 għal 19 fl-2018. Minn dawn, 12 kienu relatati ma' kwistjonijiet ambjentali u soċjali, 5 mal-ġħoti ta' kuntratti mill-promoturi tal-proġetti, u 2 mal-ġħoti ta' kuntratti tal-BEI stess (servizzi ta' konsulenza). Fl-2018 l-EIB-CM għalaq ukoll 17-il każ fir-reġjuni tal-ELM: 4 fil-Bożnija-Herzegovina, 1 fl-Eġittu, 4 fil-Georgia, 1 fil-Gordan, 1 fil-Marokk u 6 fis-Serbja. L-eżitu ta' dawn l-ilmenti ttrattati mill-BEI-CM varja minn "allegazzjonijiet mhux fondati" (11), "soluzzjoni amikevoli" (1), "allegazzjonijiet fondati" (2) u "oqsma għal titjib irrakkomandati" (3).

²⁰ Il-Proposta għal Regolament tal-Parlament Ewropew u tal-Kunsill, COM(2018) 460 final tal-14 ta' Ġunju 2018, li jistabbilixxi l-Istrument ta' Viċinat, ta' Kooperazzjoni għall-Iżvilupp u ta' Kooperazzjoni Internazzjonali.

²¹ Ara wkoll il-Komunikazzjoni tal-Kummissjoni tat-12 ta' Settembru 2018 "Lejn arkitettura finanzjarja aktar effiċjenti għall-investiment barra mill-Unjoni Ewropea", COM(2018) 644 final.

²² <http://www.eib.org/en/infocentre/publications/all/complaints-mechanism-policy.htm>


4.3. KOOPERAZZJONI MA' ISTITUZZJONIJIET FINANZJARJI INTERNAZZJONALI

Il-kooperazzjoni tal-BEI ma' Istituzzjonijiet Finanzjarji Internazzjonali (IFIs, International Financial Institutions) ohrajn u ma' istituzzjonijiet tal-finanzi għall-iżvilupp (DFIs, development finance institutions) tal-Istati Membri tal-UE tvarja minn djalogu dwar kwistjonijiet istituzzjonali u kwistjonijiet tematiċi għall-kofinanzjament tal-operazzjonijiet u l-kondiviżjoni ta' ħidma teknika rilevanti.

Fl-2018 il-BEI u l-Bank Ewropew għar-Rikostruzzjoni u l-Iżvilupp (BERŻ) flimkien ikkofinanzjaw 13-il proġett barra mill-UE, l-oġġla numru annwali li qatt intlaħaq. Seba' proġetti ġew ikkofinanzjati mal-Grupp AFD (Franza) u tnejn mal-Grupp KfW (Ġermanja). Barra minn hekk, sitt proġetti ġew ikkofinanzjati mal-Bank Internazzjonali għar-Rikostruzzjoni u l-Iżvilupp (IBRD, International Bank for Reconstruction and Development), parti mill-Grupp tal-Bank Dinji, inkluż il-Pipeline tal-Gass Naturali Trans-Anatoljan u l-proġett tat-Trasport Sostenibbli ta' Bogota. Dan tal-aħħar u tliet proġetti ohra kienu jnvolvu wkoll kofinanzjament mill-Bank Interamerikan tal-Iżvilupp (IADB, Inter-American Development Bank). Minbarra dan, fl-2018 sar koinvestiment importanti mal-Japan International Cooperation Agency fl-operazzjoni tas-segment B tal-mina tal-Bosfru fit-Turkija.

Il-BEI, l-AFD u l-KfW komplew jikkooperaw mill-qrib ukoll fil-kuntest tal-Inizjattiva ta' Dipendenza Reċiproka (MRI, Mutual Reliance Initiative). Immedja fl-2013, l-MRI ttozzimizza u tiffaċilita l-iżborż ta' kofinanzjament lill-benefiċjarji billi sserrah fuq wiehed mit-tliet shab li jassumi r-rwol ta' finanzjatur prinċipali għal ċerti kompiti relatati mal-proġett, eż. partijiet tad-diligenza dovuta rigward il-proġetti jew tas-superviżjoni tal-ġoti ta' kuntratti. Il-korpi tat-tmexxija u tat-teħid tad-deċiżjonijiet tas-shab tal-MRI saru midhla tad-dokumenti mhejjija minn istituzzjoni ohra li huma jużaw għad-deċiżjonijiet tagħhom stess. Kollox ma' kollox, sal-aħħar tal-2018, 37 proġett fir-reġjuni tal-ELM li għalihom il-BEI ffirmat kuntratti fil-qafas tal-ELM attwali (minn nofs l-2014 'l hawn) ġew ikkofinanzjati mal-Grupp AFD u/jew mal-Grupp KfW u 10 minnhom ġew koperti mill-Inizjattiva ta' Dipendenza Reċiproka.

Ċart 4: Kofinanzjament ta' proġetti tal-BEI li ġew iffirmati fl-2018 mill-IFIs u mid-DFIs



Nota: L-ammonti li għandhom jiġu kofinanzjati minn IFIs u DFIs oħra huma purament indikattivi, abbażi ta' stimi mwettqa fl-istadji bikrija tal-iżvilupp tal-proġett.